

Interagency Coordination Committee (ICC)(၁/၂၀၁၈) အစည်းအဝေးပွဲတွင်
ပြည်ထောင်စုဝန်ကြီးဒေါက်တာမြင့်ထွေး မြွက်ကြားခဲ့သည့် မိန့်ခွန်းကောက်နုတ်ချက်
နေပြည်တော်။ ၂၀၁၈ ခုနှစ်၊ ဖေဖော်ဝါရီလ (၂၈)ရက်နေ့။

- ဒီနေ့ Interagency Coordination Committee (ICC)(၁/၂၀၁၈) အစည်းအဝေး ICC အဖွဲ့ဝင်များအနေနဲ့ တိုးချဲ့ကာကွယ်ဆေးထိုးလုပ်ငန်းရဲ့ လုပ်ငန်းဆောင်ရွက်မှု အမျိုးအစားအလိုက် ဘဏ္ဍာငွေခွဲဝေမှုများနှင့်ပတ်သက်ပြီး သင့်လျော်မှန်ကန်စွာ ခွဲဝေချထားမှု ရှိ/မရှိနှင့် ခွဲဝေချထားသော ဘဏ္ဍာငွေများကို ထိရောက်မှန်ကန်အကျိုးရှိစွာ အသုံးပြုမှု ရှိ/မရှိ တို့ကို လေ့လာသုံးသပ်ပေးစေလိုပါတယ်။
- Gavi အဖွဲ့မှ Health System Strengthening (HSS-II) ရန်ပုံငွေများ ရရှိလာတဲ့အခါ မှာလည်း ရန်ပုံငွေများကို အကျိုးရှိစွာအသုံးပြုရန်နှင့် လုပ်ငန်းအကောင်အထည်ဖော်ဆောင်ရွက်မှုများကိုလည်း စနစ်တကျစောင့်ကြပ်ကြည့်ရှုရန် အရေးကြီးပါတယ်။
- Gavi အဖွဲ့မှ ၂၀၁၇ ခုနှစ်မှာ တိုးချဲ့ကာကွယ်ဆေးထိုးလုပ်ငန်းအတွက် ကာကွယ်ဆေးနှင့် လုပ်ငန်းအကောင်အထည်ဖော်ဆောင်ရွက်ရန် စုစုပေါင်း အမေရိကန်ဒေါ်လာ (၃၂.၈)သန်း ထောက်ပံ့ပေးခဲ့ပြီး အဲဒီပမာဏဟာ တိုးချဲ့ကာကွယ်ဆေးထိုးလုပ်ငန်းအတွက် စုစုပေါင်း ကုန်ကျစရိတ်ရဲ့ (၇၆)ရာခိုင်နှုန်း ရှိတဲ့အတွက် Gavi အဖွဲ့ကို အသိအမှတ်ပြု ကျေးဇူးတင်ရမှာဖြစ်ပါတယ်။
- တိုးချဲ့ကာကွယ်ဆေးထိုးလုပ်ငန်း အောင်မြင်ပါက ကာကွယ်ဆေးဖြင့် ကာကွယ်၍ရသော ရောဂါ(၁၁)မျိုး ဖြစ်ပွားမှုနှင့်သေဆုံးမှုများ ကျဆင်းသွားမည်ဖြစ်ပြီး နိုင်ငံနှင့် ပြည်သူများအတွက် အလွန်အကျိုးရှိမှာဖြစ်ပါတယ်။
- တိုးချဲ့ကာကွယ်ဆေးထိုး လုပ်ငန်းစီမံချက်မှ တာဝန်ရှိသူများအနေနဲ့ Interagency Coordination Committee (ICC) အဖွဲ့ဝင်များနှင့် တိုင်းဒေသကြီး/ပြည်နယ် ကျန်းမာရေးဦးစီးဌာနမှူးများကို ကာကွယ်ဆေးထိုးလုပ်ငန်းနှင့်ပတ်သက်တဲ့ သတင်းအချက်အလက်များကို အချိန်နှင့်တစ်ပြေးညီ အသိပေးဖြန့်ဝေသွားရန်လိုအပ်ပါတယ်။

- Interagency Coordination Committee (ICC) အဖွဲ့ဝင်များအနေဖြင့် တိုးချဲ့ကာကွယ်ဆေးထိုးလုပ်ငန်းနှင့် ပတ်သက်ပြီး စိန်ခေါ်မှုများ၊ အားသာချက်များ၊ အားနည်းချက်များနှင့် အကြံပြုချက်များကို ဆွေးနွေးတင်ပြပေးစေလိုပါတယ်။
- ဒီ ICC အစည်းအဝေးမှ ထွက်ပေါ်လာတဲ့ အကြံပြုချက်များ၊ ဆွေးနွေးဆုံးဖြတ်ချက်များကို အလေးအနက်ထားပြီး အကောင်အထည်ဖော်ဆောင်ရွက်သွားရန် လိုအပ်ပါတယ်လို့ ပြောကြားရင်း နိဂုံးချုပ်အပ်ပါတယ်။

အစည်းအဝေးတက်ရောက်သူများစာရင်း -

- ကျန်းမာရေးနှင့်အားကစားဝန်ကြီးဌာနမှ အမြဲတမ်းအတွင်းဝန်၊
- ညွှန်ကြားရေးမှူးချုပ်များ၊
- ဒုတိယ ညွှန်ကြားရေးမှူးချုပ်များ၊
- Unicef ဌာနကိုယ်စားလှယ် Ms. June Kunugii
- ကမ္ဘာ့ကျန်းမာရေးအဖွဲ့မှ Dr. Badri Thapa
- မြန်မာနိုင်ငံဆိုင်ရာ US.CDC ညွှန်ကြားရေးမှူး Dr. Dora Warren
- မြန်မာနိုင်ငံ မိခင်နှင့်ကလေးစောင့်ရှောက်ရေးအသင်း ဥက္ကဋ္ဌ၊
- မြန်မာနိုင်ငံကြက်ခြေနီအသင်းမှ တာဝန်ရှိသူများ၊
- ICC အဖွဲ့ဝင်များနှင့်တာဝန်ရှိပုဂ္ဂိုလ်များ၊

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်း ဖြစ်ပါသည်။)